

# Sri Ganesha Hrudayam

## శ్రీ గణేశ హృదయం

శివ ఉవాచ |

గణేశహృదయం వక్ష్యే సర్వసిద్ధిప్రదాయకం |

సాధకాయ మహాభాగాః శీఘ్రేణ శాంతిదం పరం || 1

||

అస్య శ్రీగణేశహృదయస్తోత్రమంత్రస్య శంభుర్యపిః |

నానావిధాని చందాంసి | శ్రీమత్స్వానందేశో గణేశో

దేవతా | గమితి బీజం | జ్ఞానాత్మికా శక్తిః | నాదః

కీలకం | శ్రీగణపతిప్రీత్యర్థమభీష్టసిద్ధ్యర్థం జపే

వినియోగః | గాం గీమితి న్యాసః |

ధ్యానం |

సిందూరాభం త్రినేత్రం పృథుతరజరరం

రక్తవస్త్రావృతం తం

పాశం చైవాంకుశం వై రదనమభయదం పాణిభిః

సందధానం ||

సిద్ధ్యా బుద్ధ్యా చ శ్లేష్టం గజవదనమహం చింతయే

హ్యేకదంతం

నానాభూషాభిరామం నిజజనసుఖదం నాభిశేషం

గణేశం || 2 ||

ఓం గణేశమేకదంతం చ చింతామణిం వినాయకం |

ఘంఢిరాజం మయూరేశం లంబోదరం గజాననం ||

1 ||

హేరంబం వక్రతుండం చ జ్యేష్ఠరాజం నిజస్థితం |

ఆశాపూరం తు వరదం వికటం ధరణీధరం || 2 ||

సిద్ధిబుద్ధిపతిం వందే బ్రహ్మణస్పృతిసంజ్ఞితం |

మాంగల్యేశం సర్వపూజ్యం విఘ్నానాం నాయకం

పరం || 3 ||

ఏకవింశతి నామాని గణేశస్య మహాత్మనః |

అర్ధేన సంయూతాన్యేవ హృదయం పరికీర్తితం || 4

||

గకారరూపం వివిధం చరాచరం

ణకారగం బ్రహ్మ తథా పరాత్పరం |

తయోః స్థితాస్తస్య గణాః ప్రకీర్తితా

గణేశమేకం ప్రణమాంయహం పరం || 5 ||

మాయాస్వరూపం తు సదైకవాచకం

దంతః పరో మాయికరూపధారకః |

యోగే తయోరేకరదం సుమానిని

ధీస్థం నతోఽహం జనభక్తిలాలసం || 6 ||

చిత్తప్రకాశం వివిధేషు సంస్థం

లేపావలేపాదివివర్జితం చ |

భోగైర్విహీనం త్వథ భోగకారకం

చింతామణిం తం ప్రణమామి నిత్యం || 7 ||

వినాయకం నాయకవర్జితం ప్రియే

విశేషతో నాయకమీశ్వరాత్మనాం |

నిరంకుశం తం ప్రణమామి సర్వదం

సదాత్మకం భావయుతేన చేతసా || 8 ||

వేదాః పురాణాని మహేశ్వరాదికాః

శాస్త్రాణి యోగీశ్వరదేవమానవాః |

నాగాసురా బ్రహ్మగణాశ్చ జంతవో

ఢుంఢంతి వందే త్వథ ఢుంఢిరాజకం || 9 ||

మాయార్థవాచ్యో మయురప్రభావో

నానాభ్రమార్థం ప్రకరోతి తేన |

తస్మాన్మయురేశమథో వదంతి

నమామి మాయాపతిమాసమంతాత్ || 10 ||

యస్యోదరాద్విశ్వమిదం ప్రసూతం

బ్రహ్మణి తద్వజ్జరరే స్థితాని |

ఆనంత్యరూపం జరరం హి యస్య

లంబోదరం తం ప్రణతోఽస్మి నిత్యం || 11 ||

జగద్గలాథో గణనాయకస్య

గజాత్మకం బ్రహ్మ శిరః పరేశం |

తయోశ్చ యోగే ప్రవదంతి సర్వే

గజాననం తం ప్రణమామి నిత్యం || 12 ||

దీనార్థవాచ్యస్త్వథ హేర్జగచ్చ

బ్రహ్మార్థవాచ్యో నిగమేషు రంబః |

తత్పాలకత్వాచ్చ తయోః ప్రయోగే

హేరంబమేకం ప్రణమామి నిత్యం || 13 ||

విశ్వాత్మకం యస్య శరీరమేకం

తస్మాచ్చ వక్త్రం పరమాత్మరూపం |

తుండం తదేవం హి తయోః ప్రయోగే

తం వక్త్రతుండం ప్రణమామి నిత్యం || 14 ||

మాతాపితాఽయం జగతాం పరేషాం

తస్యాపి మాతాజనకాదికం న |

శ్రేష్ఠం వదంతి నిగమాః పరేశం

తం జ్యేష్ఠరాజం ప్రణమామి నిత్యం || 15 ||

నానా చతుఃస్థం వివిధాత్మకేన

సంయోగరూపేణ నిజస్వరూపం |

పూర్యస్య సా పూర్ణసమాధిరూపా

స్వానందనాథం ప్రణమామి చాతః || 16 ||

మనోరథాన్ పూరయతీహ గంగే

చరాచరాణాం జగతాం పరేషాం |

అతో గణేశం ప్రవదంతి చాశా-

-ప్రపూరకం తం ప్రణమామి నిత్యం || 17 ||

వరైః సమస్తాపితమేవ సర్వం

విశ్వం తథా బ్రహ్మవిహారిణా చ |

అతః పరం విప్రముఖా వదంతి

వరప్రదం తం వరదం నతోఽస్మి || 18 ||

మాయామయం సర్వమిదం విభాతి

మిథ్యాస్వరూపం భ్రమదాయకం చ |

తస్మాత్పరం బ్రహ్మ వదంతి సత్య-

-మేనం పరేశం వికటం నమామి || 19 ||

చిత్తస్య ప్రోక్తా మునిభిః పృథివ్యో

నానావిధా యోగిభిరేవ గంగే |

తాసాం సదా ధారక ఏష వందే

చాహం హి ధరణీధరమాదిభూతం || 20 ||

విశ్వాత్మికా బ్రహ్మమయీ హి బుద్ధిః

తస్యా విమోహప్రదికా చ సిద్ధిః |

తాభ్యాం సదా ఖేలతి యోగనాథః

తం సిద్ధిబుద్ధీశమథో నమామి || 21 ||

అసత్యసత్సాంయతురీయనైజ-

-గనివృత్తిబ్రహ్మణి విరచ్య ఖేలకః |

సదా స్వయం యోగమయేన భాతి

తమానతోఽహం త్వథ బ్రహ్మణస్పతిం || 22 ||

అమంగలం విశ్వమిదం సహాత్మభిః

అయోగసంయోగయుతం ప్రణశ్వరం |

తతః పరం మంగలరూపధారకం

నమామి మాంగల్యపతిం సుశాంతిదం || 23 ||

సర్వత్రమాన్యం సకలావభాసకం

సుజ్ఞైః శుభాదావశుభాదిపూజితం |

పూజ్యం న తస్మాన్నిగమాదిసంమతం

తం సర్వపూజ్యం ప్రణతోఽస్మి నిత్యం || 24 ||

భుక్తిం చ ముక్తిం చ దదాతి తుష్టో

యో విఘ్నో భక్తిప్రియో నిజేభ్యః |

భక్త్యా విహీనాయ దదాతి విఘ్నాన్

తం విఘ్నరాజం ప్రణమామి నిత్యం || 25 ||

నామార్థయుక్తం కథితం ప్రియే తే

విఘ్నే శ్వరస్వైవ పరం రహస్యం |

సప్తత్రినాంనాం హృదయం నరో యో

జ్ఞాత్వా పరం బ్రహ్మమయో భవేదిహ || 26 ||

ఇతి శ్రీముద్గలపురాణే గణేశహృదయ స్తోత్రం ||